

Thabbira ta' Salvazzjoni

Fil-25 ta' Marzu niċċelebraw is-solennità ta' Marija Annuzjata, niċċelebraw meta Alla talab lil Marija biex jilbes il-libsa tal-umanita' tagħna. Alla f'dak il-ħin daħal fil-krejazzjoni tiegħu stess. Huwa wkoll l-mument meta Alla beda jwettaq il-pjan tas-salvazzjoni għall-umanità kollha. F'dak il-mument Alla sar bniedem fil-ġuf safi ta' Marija, u Marija f'dak il-mument saret awtomatikament omm Alla. It-thabbira ta' l-Anġlu Gabrijel lil Marija turina wkoll ir-restawr tal-waqa' ta' Adam u Eva. Marija bħala Eva i-ġdida bl-'Iva' tagħha tagħti widen lil Alla, f'kelma waħda għamlet il-kuntrarju ta' dak li għamlet Eva meta ma' tghatx widen għal Alla u waqqiġet għall-qerq tax-xitan. Adam il-ġdid issa jinsab fil-ġuf ta' Marija lest biex iħabibrilna l-kelma li twassalna għall-ħajja ta' dejjem u li bil-mewt u l-qawmien tiegħu jifhilna l-bieb ta' hajja ġidida (l-ġenna).


Fit-thabbira naraw il-pjan tas-salvazzjoni tal-bniedem jieħu l-ħajja. Dan urieħ biċ-ċar il-pittur Emvin Cremona fil-pittura tat-titular tal-Knisja, fejn bejn l-Anġlu u Marija insibu l-figura ta' Kristu Msallab. Dan juri wkoll li minkejja it-thabbira hija ta' ferħ, hemm is-salib magħha wkoll. Aħna wkoll fil-ħajja tagħha hemm il-ferħ u s-slaleb tal-ħajja u bħal Ommna Marija rridu nkun kapaci ngħożżu f'qalbna kull mument ta' ferħ u tat-tbatija ghax mingħajr is-salib m'hemmx salvazzjoni. Fil-ħajja tagħha ta' kuljum bħal Marija għandna nilqgħu ir-rieda t'Alla fil-ħajja tagħha u nerfġu salibna u nimxu wara Kristu. Ejjew inżommu f'moħħna li d-destinazzjoni tagħha hija l-ġenna u propju fit-thabbira lil Marija bdiet il-mixja lejn it-triq tal-Golgota biex permezz tas-sagħrifċċu tas-salib aħna nkunu nistgħu naslu fid-destinazzjoni tagħha li ħejjalna Alla stess.

P. Aaron Zahra O.P.
Pirjol

Mit-telgħha tal-Lunzjata

Harġa nu. 6


Marzu 2020



Benefiċċji Spiritwali għal matul ir-Randan

Matul iż-żmien tar-Randan in-nisrani huwa msejjaħ biex iħejji ruħu ghall-festi tal-Għid, bis-sawm, penitenza u grazzi speċjali oħra:

- Sawm:** In-nisrani huwa mħeġġeġ li jsum tal-inqas nhar ta' Erbgħa u nhar Ġimgħa matul ir-Randan. Is-sawm ifisser ikla wahda, mingħajr laħam, jew żewġt ikliet li ma jaqbżux ikla waħħda. Is-sawm ifakkarna u jgħaqqa qadna mas-sawma ta' Kristu fid-deżert; jgħinna ukoll niksbu kontroll akbar fuq il-ġibdiet tagħha. Permezz tas-sawm jinqalghu ħafna merti, għalhekk huwa tajjeb li wieħed joffri s-sawm tiegħu għal intenzjoni speċjali.
- Karită:** In-nisrani huwa mħeġġeġ biex jagħmel opri tal-ħniena u jagħti l-karită. Dan jgħinna niftakru aktar fil-batuti. Wieħed iżda għandu jiftakar ukoll jagħmel l-karită mal-erwieħ tal-purgatorju billi wieħed joffri xi intenzjonijiet tal-quddies.
- Indulgenza:** Il-Knisja toffri Indulgenza Plenarja (jiġifieri il-maħfara tal-pwieni tal-purgatorju) nhar ta' Ġimgħa fir-Randan għal min jirreċita talba quddiem il-Kurċifiss. Hemm Indulgenza Plenarja ukoll għal kull min jitlob il-Via Sacra matul ir-Randan. Kull indulgenza tista' tinrebah darba biss fl-ġurnata, u wieħed huwa obbligat li jqerr u jitqarben, u jitlob skond l-intenzjoni tal-Papa.



Niskopru l-Katekiżmu tal-Knisja Kattolika

Laqgħat miftuħa għal kulħadd
minn Novembru sa April,
kull nhar ta' Ġimgħa fis-7p.m.

fl-Oratorju tal-Kunvent
tad-Dumnikani, il-Birgu.



Mid-djarju tal-Knisja tal-Lunzjata

Kuljum fis-5:45pm ikollna t-talba tal-Via Crucis. **Nhar ta' Ġimgħa** il-Via Crucis tkun animata u tibda fil-5:30p.m.

Mit-Tnejn 2 sal-Ġimgħa 6 ta' Marzu – Eżerċizzi għal kulħadd Eżerċizzi għal kulħadd waqt il-quddiesa tas-6:15p.m. – Jippriedkaw P. Aaron Zahra OP, P. Tonio Mallia Milanes OP, P. Claudio Borg OP.

Mit-Tnejn 9 sal-Ġimgħa 13 ta' Marzu – Eżerċizzi għal kulħadd Eżerċizzi għal kulħadd waqt il-quddiesa tal-10:00a.m. – Jippriedkaw P. Aaron Zahra OP, P. Tonio Mallia Milanes OP, P. Claudio Borg OP.

Il-Ġimgħa 13 ta' Marzu – Laqgħa tal-Katekiżmu tal-Knisja Kattolika fis-7p.m. fl-oratorju fil-Kunvent.

Il-Ħadd 15 ta' Marzu – ġurnata rtir tar-Randan fil-kunvent. L-irtir jibda fid-9:15p.m. u jispicċa fin-12:30p.m. Wara ser tiġi organizzata ikla ħaruf mill-kunsill tal-Lajči Dumnikani tal-Birgu.

Il-Ħamis 19 ta' Marzu – Solennità ta' San Ĝużepp. Quddies: 7:30a.m., 10a.m., u 6:15p.m. Quddiesa kantata fl-10a.m. u wara tingħad il-litanija ta' San Ĝużepp b'talb għall-vokazzjonijiet Dumnikani.

Il-Ġimgħa 20 ta' Marzu – Festa ta' Gesu' Redentur. Il-Fratellanxa tal-Madonna tar-Ružarju tiċċelebra l-festa ta' Gesu' Redentur. Fil-5:20p.m. talba tal-Via Crucis u wara talba tal-ġħas. Fis-6:15p.m. quddiesa bl-omelija mmexxija mill-Pirjol. Fis-7p.m. laqgħa tal-Katekiżmu tal-Knisja Kattolika fl-oratorju fil-kunvent.

It-Tlieta 24 ta' Marzu – Lejliet is-Solennità ta' Marija Annunzjata. Fil-5:30p.m. Ružarju. Fis-5:45p.m. talba tal-ewwel ġħas. Fis-6:15p.m. quddiesa mmexxija mis-sotto pirjol.

L-Erbgħa 25 ta' Marzu – Jum is-Solennità ta' Marija Annuzjata. Fil-5:30p.m. Ružarju. Fis-5:45p.m. talba tal-ġħas. Fis-6:15p.m. quddiesa mmexxija mill-Pirjol flimkien mal-Arċipriet u l-kapitlu tal-parroċċa.

Il-Ġimgħa 27 ta' Marzu – Laqgħa tal-Katekiżmu tal-Knisja Kattolika fis-7p.m. fl-oratorju fil-Kunvent.